



PARLAMENT EWROPEW

2009 - 2014

*Dokument ta' sessjoni*

**A7-0036/2014**

21.1.2014

\*\*\*|

## RAPPORT

dwar il-proposta għal Regolament tal-Parlament Ewropew u tal-Kunsill li jemenda r-Regolament (KE) Nru 260/2012 fir-rigward tal-migrazzjoni lejn trasferimenti ta' kreditu u debiti diretti mal-Unjoni kollha (COM(2013)0937 – C7-0008/2014 – 2013/0449(COD))

Kumitat għall-Affarijiet Ekonomiċi u Monetarji

Rapporteur: Sharon Bowles

(Proċedura simplifikata – Artikolu 46(1) tar-Regoli ta' Proċedura)

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura leġiżlattiva ordinarja (l-ewwel qari)
- \*\*\*II Proċedura leġiżlattiva ordinarja (it-tieni qari)
- (III) Proċedura leġiżlattiva ordinarja (it-tielet qari)

(It-tip ta' proċedura jiddependi mill-baži legali proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żeewġ kolonni**

It-thassir huwa indikat permezz tat-tipa korsiva u grassa fil-kolonna tax-xellug. Is-sostituzzjoni hija indikata permezz tat-tipa korsiva u grassa fiż-żeuwġ kolonni. It-test ġdid huwa indikat permezz tat-tipa korsiva u grassa fil-kolonna tal-lemin.

L-ewwel u t-tieni linji tal-intestatura ta' kull emenda jidendifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-ħsieb li jemenda, l-intestatura jkun fiha wkoll it-tielet u r-raba' linji li jidendifikaw rispettivament l-att eżistenti u d-dispozizzjoni kkonċernata f'dak l-att.

#### **Emendi tal-Parlament li jieħdu l-forma ta' test konsolidat**

Il-partijiet tat-test il-ġodda huma indikati permezz tat-tipa korsiva u grassa. Il-partijiet tat-test imħassra huma indikati permezz tas-simbolu █ jew huma ingassati. Is-sostituzzjoni hija indikata billi t-test il-ġdid jiġi indikat permezz tat-tipa korsiva u grassa u billi jithassar jew jiġi ingassat it-test sostitwit. Bhala eċċejżjoni, it-tibdil ta' natura strettament teknika magħmul mis-servizzi fil-preparazzjoni tat-test finali mħuwiex indikat.

## **WERREJ**

### **Paġna**

|                                                                  |    |
|------------------------------------------------------------------|----|
| ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW ..... | 5  |
| ANNESS GHAR-RIŽOLUZZJONI LEĞIŽLATTIVA.....                       | 6  |
| PROĊEDURA.....                                                   | 16 |



## **ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW**

dwar il-proposta għal Regolament tal-Parlament Ewropew u tal-Kunsill li jemenda r-Regolament (KE) Nru 260/2012 fir-rigward tal-migrazzjoni lejn trasferimenti ta' kreditu u debiti diretti mal-Unjoni kollha (COM(2013)0937 – C7-0008/2014 – 2013/0449(COD))

**(Proċedura leġižlattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2013)0937),
  - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C7-0008/2014),
  - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
  - wara li kkunsidra l-opinjoni tal-Bank Ċentrali Ewropew ta' ...<sup>1</sup>,
  - wara li kkunsidra l-opinjoni tal-Kumitat Ekonomiku u Soċjali ta' ...<sup>2</sup>,
  - wara li kkunsidra l-impenn meħud mir-rappreżentant tal-Kunsill, permezz tal-ittra ta' ... ta' Jannar 2014, li japprova l-pożizzjoni tal-Parlament Ewropew, skont l-Artikolu 294(4) tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 55 u l-Artikolu 46(1) tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Ekonomiċi u Monetarji (A7-0036/2014),
- A. billi għal raġunijiet ta' urġenza huwa ġustifikat li l-votazzjoni ssir qabel l-iskadenza tat-terminu ta' tmien gimġħat stabbilit fl-Artikolu 6 tal-Protokoll Nru 2 dwar l-applikazzjoni tal-principji ta' sussidjarjetà u ta' proporzjonalità;
1. Jadotta l-pożizzjoni fl-ewwel qari li tidher hawn taħt;
  2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
  3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

---

<sup>1</sup> GU C ...

<sup>2</sup> GU C ...

## **ANNESS GHAR-RIŽOLUZZJONI LEGIΖLATTIVA**

### **REGOLAMENT Nru .../2014/EU TAL-PARLAMENT EWROPEW U TAL-KUNSILL**

**ta'**

**li jemenda r-Regolament (UE) Nru 260/2012 fir-rigward tal-migrazzjoni lejn  
trasferimenti ta' kreditu u debiti diretti mal-Unjoni kollha**

**(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħi,

Wara li kkunsidraw il-proposta tal-Kummissjoni Ewropea,

*Wara li l-abbozz tal-att legislattiv intbagħat lill-parlamenti nazzjonali,*

*Wara li kkunsidraw l-opinjoni tal-Bank Ċentrali Ewropew,*

Wara li kkunsidraw l-opinjoni tal-Kumitat Ekonomiku u Soċjali Ewropew,

Filwaqt li jaġixxu skont il-proċedura legiżlattiva ordinarja<sup>1</sup>,

Billi:

- (1) Flimkien mar-Regolament (KE) Nru 924/2009 tal-Parlament Ewropew u tal-Kunsill<sup>2</sup>, ir-Regolament (UE) Nru 260/2012 tal-Parlament Ewropew u tal-Kunsill<sup>3</sup> jikkostitwixxi element importanti fit-tlestija ta' żona unika ta' pagamenti bl-euro (SEPA), fejn ma *għandha* ssir l-ebda distinzjoni bejn pagamenti transfruntieri u pagamenti nazzjonali bl-euro. L-ghan ewljeni tar-Regolament (UE) Nru 260/2012 huwa l-migrazzjoni minn skemi nazzjonali ta' trasferimenti ta' kreditu u ta' debiti diretti għal skemi armonizzati ta' trasferimenti ta' kreditu tas-SEPA (SCT) u ta' debiti diretti tas-SEPA (SDD), fost l-oħrajn billi č-ċittadini tal-Unjoni jiġu pprovduti b'numru tal-kont bankarju internazzjonali (IBAN) uniku li jista' jintuża *għas-SCT u SDD kollha* denominati f'euro.

---

<sup>1</sup> Pożizzjoni tal-Parlament Ewropew tal-... (għandha mhijiex ippubblikata fil-Ġurnal Uffċċiali) u deciżjoni tal-Kunsill....

<sup>2</sup> Ir-Regolament (KE) Nru 924/2009 tal-Parlament Ewropew u tal-Kunsill tas-16 ta' Settembru 2009 dwar il-ħlas transfruntieri fil-Komunità u li jħassar ir-Regolament (KE) Nru 2560/2001 (GU L 266, 9.10.2009, p. 11).

<sup>3</sup> Ir-Regolament (UE) Nru 260/2012 tal-Parlament Ewropew u tal-Kunsill tal-14 ta' Marzu 2012 li jistabbilixxi rekwiżiți teknici u tan-negozju għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 (GU L 94, 30.3.2012, p. 22).

- (2) Ir-Regolament (UE) Nru 260/2012 ipprovda għal migrazzjoni lejn is-SEPA li għandha ssir sal-1 ta' Frar 2014 sabiex tippermetti lill-fornituri tas-servizzi ta' pagamenti u lill-utenti ta' servizzi ta' pagament biżżejjed żmien biex jaddattaw il-proċessi tagħhom għar-rekwiziti teknici involuti għall-migrazzjoni lejn SCT u SDD.
- (3) Mill-adozzjoni tar-Regolament (UE) Nru 260/2012 il-Kummissjoni u l-Bank Ċentrali Ewropew mmonitorjaw mill-qrib il-progress tal-migrazzjoni lejn is-SEPA. Saru bosta laqgħat mal-Istati Membri, l-awtoritajiet pubblici nazzjonali u l-partecipanti fis-suq. Il-Bank Ċentrali Ewropew ippubblika b'mod regolari rapporti ta' progress dwar il-migrazzjoni lejn is-SEPA fuq il-baži ta' *data* ta' pagamenti miġbura mill-banek centrali nazzjonali. Dawn ir-rapporti jindikaw li ghadd ta' Stati Membri fiż-żona tal-euro huma fit-triq it-tajba b'rati ta' migrazzjoni għal SCT attwalment qrib il-100 %. Il-maġgoranza l-kbira tal-fornituri tas-servizzi ta' pagamenti rrappurtaw li huma digà konformi mas-SEPA. Madankollu, f'diversi Stati Membri oħra, ir-rati ta' migrazzjoni għadhom lura mill-aspettattivi. Dan huwa l-każ partikolarmen għall-SDD.

- (4) *Fl-14 ta' Mejju 2013*, il-Kunsill tal-ECOFIN fil-konklużjonijiet tiegħu saħaq għal darb' oħra dwar l-importanza tal-migrazzjoni lejn is-SEPA. Ĝie nnutat li l-migrazzjoni lejn is-SEPA kien għad fadlilha biex tkun kompluta u li jkun meħtieġ li jsiru sforzi mmedjati mill-partecipanti kollha fis-suq sabiex il-migrazzjoni lejn SEPA titlesta fil-ħin. Ĝie adottat pjan ta' azzjoni li fih negozjanti, korporattivi, SMEs u amministrazzjonijiet pubblici gew mistiedna biex minnufih jieħdu l-passi konkreti interni meħtiega sabiex jaddattaw il-proċessi tagħhom u jinfurmaw lill-klijenti tagħhom bid-dettalji tal-IBAN.
- (5) Minkejja l-isforzi konsiderevoli magħmula mill-Bank Ċentrali Ewropew, l-Istati Membri, l-awtoritajiet pubblici nazzjonali tagħhom u l-partecipanti tas-suq matul *ix-xhur recenti*, l-aħħar statistika tal-migrazzjoni turi li r-rata ta' migrazzjoni globali fiż-żona tal-euro *lejn* SCT, *żdiedet biss minn 40 % f'Gunju 2013* għal madwar 64 % f'Novembru 2013, filwaqt li r-rata ta' migrazzjoni globali lejn SDD laħqed biss 26 %. Filwaqt li ċifri nazzjonali jru progress *tajjeb* f'bosta Stati Membri, għad hemm grupp sinifikanti ta' Stati Membri li għadhom lura b'mod konsiderevoli mir-rati ta' migrazzjoni mistennija. *Huwa għalhekk improbabli ġafna li l-partecipanti kollha tas-suq sejkunu konformi mas-SEPA sal-1 ta' Frar 2014.*

(6) Mill-1 ta' Frar 2014, il-banek u l-fornituri oħrajn tas-servizzi ta' pagamenti se jkollhom jirrifjutaw li *jipprocessaw* trasferimenti ta' kreditu jew debiti diretti li mhumiex konformi mas-SEPA minħabba l-obbligi guridiċi tagħhom, għalkemm, hekk kif attwalment huwa digà l-każ, huma teknikament jistgħu jipprocessaw dawn il-pagamenti billi jkomplu jużaw skemi ta' pagamenti antiki eżistenti flimkien ma' SCT u SDD. Fin-nuqqas ta' migrazzjoni shiha lejn SCT u SDD, ma *jistax għalhekk jiġi eskluż dewmien f'dawn il-pagamenti*. L-utenti kollha ta' servizzi ta' ħlas, u partikolarment l-SMEs u l-konsumaturi, jistgħu jkunu affettwati.

(7) Huwa essenzjali li jiġi evitat tfixkil żejjed ta' pagamenti li jirriżulta mill-fatt li l-migrazzjoni lejn is-SEPA ma tkunx kompletament lesta sal-1 ta' Frar 2014. Fornituri tas-servizzi ta' pagamenti għandhom għalhekk ikunu permessi, għal perjodu ta' żmien limitat, biex ikomplu l-ipproċessar ta' tranżazzjonijiet ta' pagamenti permezz tal-iskemi ta' legat tagħhom, flimkien mal-iskemi tagħhom ta' SCT u SDD, kif qed jagħmlu attwalment. Għalhekk għandu jiġi introdott perjodu tranżitorju li jippermetti l-kontinwazzjoni ta' tali pproċessar parallel ta' pagamenti f'formati differenti. Meta jitqiesu ċ-ċifri attwali tal-migrazzjoni u r-ritmu mistenni tal-migrazzjoni, perjodu ta' tranżizzjoni addizzjonali ta' darba ta' sitt xħur huwa meqjus xieraq. *Tali* anterjorità tas-sistemi ta' legat mhux konformi mas-SEPA għandha titqies bħala miżura eċċeżzjonali u għalhekk *għandha tinżamm qasira kemm jista' jkun, billi tenħtieg migrazzjoni rapida u kompreksiva sabiex jinkisbu l-benefiċċċi kollha ta' suq integrat tal-pagamenti.*

Huwa importanti wkoll li l-kostijiet għall-fornituri tas-servizzi ta' pagamenti jkunu limitati fiż-żmien għal użu kontinwu tal-iskemi tal-pagament ta' legat b'mod parallel mas-sistema SEPA. Fornituri tas-servizzi ta' pagamenti li digħi wettqu l-migrazzjoni shiħa lejn is-SEPA jistgħu jikkunsidraw li jipprovd lill-utenti ta' servizzi ta' pagament li għadhom ma emigrawx, servizzi ta' konverżjoni matul il-perjodu ta' tranżizzjoni. Matul il-perjodu tranżitorju, l-Istati Membri għandhom iżommu lura milli japplikaw penalitajiet għall-fornituri tas-servizzi ta' pagamenti li jipproċessaw pagamenti mhux konformi u għall-utenti tas-servizzi ta' pagamenti li għadhom ma emigrawx.

(8) Diversi utenti kbar ta' strumenti ta' debitu dirett digà indikaw li qed jippjanaw li jemigraw qrib id-data finali. Kwalunkwe posponiment ta' dawn il-progetti ta' migrazzjoni jista' jwassal għal stress temporanju fuq pagamenti dovuti u flussi tal-flus, u għalhekk fuq livelli tat-teżor tal-kumpaniji kkonċernati. Tali migrazzjoni tardiva fuq skala kbira tista' toħloq ukoll ċerti punti ta' kongestjoni, b'mod partikolari fil-livell tal-banek u l-bejjiegħha tas-softwer li jistgħu jiltaqgħu ma' ċerti limitazzjonijiet ta' kapaċità. Il-perjodu addizzjonali għall-introduzzjoni gradwali tas-sistema l-ġdida jippermetti li jkun hemm approċċ aktar gradwali. Il-partecipanti fis-suq li għadhom ma bdewx jimplimentaw l-adattamenti meħtieġa għal konformità mas-SEPA huma mitluba biex jagħmlu dan malajr kemm jista' jkun. Il-partecipanti fis-suq li digà bdew jadattaw il-proċessi tal-pagamenti għandhom xorta waħda jlestu l-migrazzjoni malajr kemm jista' jkun.

- (9) Fid-dawl tal-ghan globali li ssir migrazzjoni koordinata u integrata, huwa xieraq li l-perjodu tranzitorju japplika kemm għal SCT u wkoll għal SDD. Perjodi tranzitorji differenti għal SCT u SDD jistgħu jikkawżaw konfużjoni għal konsumaturi, fornituri tas-servizzi ta' pagamenti, SMEs u utenti *oħrajn* tas-servizzi ta' pagamenti.
- (10) Għal raġunijiet ta' ċertezza ġuridika u sabiex jiġi evitat kwalunkwe nuqqas ta' kontinwità għall-applikazzjoni tar-Regolament (UE) Nru 260/2012, huwa meħtieg li dan ir-Regolament jidħol fis-seħħ b'urgenza u li jibda japplika *b'effett retroattiv* mill-31 ta' Jannar 2014.
- (11) *B'harsa lejn l-urgenza tal-kwistjoni, għandha tapplika eċċezzjoni għall-perjodu ta' tmien ġimħat imsemmija fl-Artikolu 4 tal-Protokoll Nru 1 dwar ir-rwol tal-parlamenti nazzjonali fl-Unjoni Ewropea, anness mat-Trattat dwar l-Unjoni Ewropea, mat-Trattat dwar il-Funzjonament tal-Unjoni Ewropea u mat-Trattat li jistabilixxi l-Komunità Ewropea għall-Enerġija Atomika,*
- (12) Ir-Regolament (UE) Nru 260/2012 għandu għalhekk jiġi emendat kif xieraq,

**ADOTTAW DAN IR-REGOLAMENT:**

## Artikolu 1

Fl-Artikolu 16 tar-Regolament (UE) Nru 260/2012, il-paragrafu 1 jinbidel b'dan li ġej:

“1. *B'deroga mill-Artikolu 6(1) u (2), il-PSPs jistgħu jkomplu, sal-1 ta' Awwissu 2014, jipproċessaw tranżazzjonijiet ta' pagamenti f'euro f'formati li huma differenti minn dawk meħtieġa għat-trasferimenti ta' kreditu u għad-debiti skont dan ir-Regolament.*

L-Istati Membri jaapplikaw ir-regoli dwar il-penalitajiet applikabbi għall-ksur tal-Artikolu 6(1) u (2), stabbiliti skont l-Artikolu 11, mit-2 ta' Awwissu 2014.

B'deroga mill-Artikoli 6(1) u (2), l-Istati Membri jistgħu, sal-1 ta' Frar 2016, iħallu lill-PSPs bieξ jipprovdu lill-PSUs, b'servizzi ta' konverżjoni għal *tranżazzjonijiet ta' hlas nazzjonali* li jippermettu lil PSUs li jkunu konsumaturi jkomplu jużaw BBAN minflok l-identifikatur tal-kont ta' pagament spċifikat fil-punt (1)(a) tal-Anness bil-kundizzjoni li l-interoperabilità tigħi żgurata billi jiġi konvertit il-BBAN ta' min iħallas u tal-beneficjarju b'mod tekniku u sikur fl-identifikatur tal-kont ta' pagament rispettiv spċifikat fil-punt (1)(a) tal-Anness. Dan l-identifikatur tal-kont ta' pagament jingħata lill-PSU inizjali, meta jkun xieraq qabel ma jsir il-pagament. F'każ bħal dan, il-PSPs ma għandhom jimponu l-ebda imposta jew tariffa oħra fuq il-PSU marbuta direttament jew indirettament ma' dawn is-servizzi ta' konverżjoni.”

## Artikolu 2

Dan ir-Regolament jidħol fis-seħħ fil-jum *wara dak* tal-pubblikazzjoni tiegħi f'*Il-Ġurnal Uffiċċiali tal-Unjoni Ewropea*.

Huwa *għandu* japplika, *b'effett retroattiv*, mill-31 ta' Jannar 2014.

Dan ir-Regolament jorbot fl-intier tiegħi u japplika direttament fl-Istati Membri kollha.

Magħmul fi ,

*Għall-Parlament Ewropew*

*Għall-Kunsill*

*Il-President*

*Il-President*

## **PROCEDURA**

|                                                                                       |                                                                               |                   |  |
|---------------------------------------------------------------------------------------|-------------------------------------------------------------------------------|-------------------|--|
| <b>Titolu</b>                                                                         | Migrazzjoni lejn trasferimenti ta' kreditu u debiti diretti mal-Unjoni kollha |                   |  |
| <b>Referenzi</b>                                                                      | COM(2013)0937 – C7-0008/2014 – 2013/0449(COD)                                 |                   |  |
| <b>Data meta ġiet ippreżentata lill-PE</b>                                            | 20.12.2013                                                                    |                   |  |
| <b>Kumitat responsabbli</b><br>Data tat-thabbir fis-seduta plenarja                   | ECON<br>16.1.2014                                                             |                   |  |
| <b>Kumitat(i) mitlub(a) jagħti/u opinjoni</b><br>Data tat-thabbir fis-seduta plenarja | IMCO<br>16.1.2014                                                             | JURI<br>16.1.2014 |  |
| <b>Opinjoni(jiet) mhux mogħtija</b><br>Data tad-deċiżjoni                             | IMCO<br>22.1.2014                                                             | JURI<br>16.1.2014 |  |
| <b>Rapporteur(s)</b><br>Data tal-ħatra                                                | Sharon Bowles<br>14.1.2014                                                    |                   |  |
| <b>Proċedura simplifikata - data tad-deċiżjoni</b>                                    | 16.1.2014                                                                     |                   |  |
| <b>Eżami fil-kumitat</b>                                                              | 16.1.2014                                                                     |                   |  |
| <b>Data tal-adozzjoni</b>                                                             | 16.1.2014                                                                     |                   |  |
| <b>Data tat-tressiq</b>                                                               | 21.1.2014                                                                     |                   |  |